

# भाजपा प्रदेश कार्यकारिणी में 30 को शामिल किया, 10 को बाहर किया

जयपुर। लोकसभा चुनाव से पहले भाजपा प्रदेशाध्यक्ष सीपी जोशी ने प्रदेश की नई कार्यकारिणी घोषित कर दी। नई कार्यकारिणी में मुख्यमंत्री भजनलाल शर्मा, उप मुख्यमंत्री दीपा कुमारी सहित 10 नेताओं को बाहर किया गया है। वहीं कांग्रेस से भाजपा में शामिल हुए 11 नेताओं को जोशी ने अपनी कार्यकारिणी में जगह दी है। उनमें ज्योति मिर्धा सहित कई नेता हैं।

नई कार्यकारिणी में क्षेत्रीय और जातीय संतुलन का विशेष ध्यान रखा गया है। पिछली कार्यकारिणी में प्रदेश उपाध्यक्ष रहे तीन नेताओं को प्रदेश महामंत्री बनाया गया है। वहीं नए चेहरों में 2 को उपाध्यक्ष, 1 को महामंत्री, 7 को मंत्री और 1 को सह कोषाध्यक्ष बनाया गया है।

इन्हें मिली अहम जिम्मेदारी प्रदेश की नई कार्यकारिणी में तीन नेताओं को अहम जिम्मेदारी सौंपी गई है। इनमें पिछली कार्यकारिणी में प्रदेश उपाध्यक्ष रहे श्रवण सिंह बगड़ी, संतोष अहलावत और विधायक जितेंद्र गोठवाल को

- भाजपा प्रदेशाध्यक्ष सीपी जोशी ने क्षेत्रीय और जातीय संतुलन का विशेष ध्यान रखा
- कांग्रेस से भाजपा में शामिल हुए 11 नेताओं को कार्यकारिणी में मिली जगह

महामंत्री की जिम्मेदारी सौंपी गई है। भाजपा में काम के लिहाज से महामंत्री का पद महत्वपूर्ण होता है।

वहीं कांग्रेस से भाजपा में शामिल हुई ज्योति मिर्धा को पार्टी में उपाध्यक्ष बनाया गया है। इसके साथ ही नए चेहरे के तौर पर पाली के नाहर सिंह जोधा को भी पार्टी में उपाध्यक्ष बनाया गया है। वहीं गुर्जर समाज से ओमप्रकाश भड़ाना को भी पार्टी ने महामंत्री बनाया है।

भाजपा प्रदेशाध्यक्ष सीपी जोशी ने देर रात नई कार्यकारिणी की घोषणा की। प्रदेश की नई कार्यकारिणी में सीपी जोशी ने ओमप्रकाश भड़ाना, ज्योति मिर्धा और नाहर सिंह जोधा सहित 11 नए चेहरों को जगह दी है। इनमें भूपेंद्र सैनी,

अनुसुइया गोस्वामी, अजीत मांडण, स्टेफी चौहान, मिथिलेश गौतम, आईदान सिंह पाटी और अनिता कटारा को मंत्री बनाया गया है। वहीं अनिल सिंसोदिया को सह-कोषाध्यक्ष की जिम्मेदारी दी गई है। नई कार्यकारिणी से 10 नेताओं को बाहर भी किया गया है। इनमें पार्टी में सालों से प्रदेश महामंत्री का पद संभाल रहे भजनलाल शर्मा और उपाध्यक्ष दिपा कुमारी को मुख्यमंत्री और उप मुख्यमंत्री बनने पर संतुलन से बाहर किया गया है। वहीं पिछली कार्यकारिणी में मंत्री रहे हीरालाल नारार को भजनलाल कैबिनेट में मंत्री बनने पर नई कार्यकारिणी में जगह नहीं दी गई। इसके साथ ही उपाध्यक्ष रहे टोंक-

सवाईमाधोपुर सांसद सुखवीर सिंह जोनपुरिया को भी नई कार्यकारिणी में जगह नहीं दी गई है। वहीं जगवीर छाबा, प्रियंका मेघवाल, भानुप्रताप सिंह, नीलम गुर्जर, कृष्णा कटारा और श्याम अग्रवाल को नई कार्यकारिणी से बाहर कर दिया गया।

जोशी की पुरानी कार्यकारिणी में 29 पदाधिकारी थे। नई कार्यकारिणी में 30 नेताओं को शामिल किया गया। वहीं 19 नेता ऐसे हैं, जो पुरानी कार्यकारिणी में भी शामिल थे और उन्हें नई कार्यकारिणी में भी जगह दी गई। इनमें त्रिजारा विधायक बाबा बालकनाथ, राज्यसभा सांसद चुनौलाल गरासिया, मुकेश दाधीच, सरदार अजयपाल सिंह, प्रभुलाल सैनी, सीआर चौधरी, मोतीलाल मीणा, दामोदर अग्रवाल, जितेंद्र गोठवाल, श्रवण सिंह बगड़ी, संतोष अहलावत, विजेंद्र पुनिया, वासुदेव वावला, पिकेश पोरवाल, महेंद्र कुमावत, अनंतराम विरनोई, सांवलाराम देवासी और पंकज गुप्ता को नई कार्यकारिणी में भी जगह मिली।

## जैन समाज को दो लोकसभा सीटों पर टिकट की मांग

जयपुर, (का.सं.)। सकल जैन समाज ने लोकसभा की दो सीटों पर टिकट की मांग की है। समाज की ओर से प्रेस विज्ञापित में बताया गया कि हर लोकसभा चुनाव में सभी प्रमुख दलों ने जैन समाज को टिकट दिया और हर बार राजस्थान से सांसद चुन कर आये लेकिन 2014 और 2019 में दोनों ही दलों ने जैन समाज की अनदेखी की। इससे जैन समाज में आक्रोश है। सकल जैन समाज की बैठक में विमल चंद्र सुराना, कमल बाबू जैन, राजकुमार बरडिया, पदम पुगलिया, देवेंद्र मालू, अशोक गांधी, ज्योति कोलारी सहित अन्य लोग मौजूद थे।

## ग्रांड फिनाले 10 को

जयपुर। सशक्त महिला सशक्त समाज की थीम पर ब्यूटी पेजेंट शिमा मिसेज राजस्थान का आयोजन नायागणा हैथ्य, ज्योति विद्यापीठ यूनिवर्सिटी और एजुकेट गार्ल्स के संयुक्त तत्वाधान में किया जायेगा। इसका ग्रांड फिनाले बिरला सभागार में 10 मार्च को किया जायेगा।

## 'शक्ति वंदन' कार्यक्रम का शुभारंभ



मुख्यमंत्री भजनलाल शर्मा ने शनिवार को जवाहर कला केन्द्र में जयपुर नगर निगम ग्रेटर द्वारा 2 से 4 मार्च तक आयोजित होने वाले 'शक्ति वंदन' कार्यक्रम का फीता खोलकर शुभारंभ किया। इस अवसर पर उन्होंने प्रदर्शनी का अवलोकन किया। मुख्यमंत्री ने 'एक खत मोदी जी के नाम' स्टॉल पर जाकर प्रधानमंत्री नरेन्द्र मोदी को संदेश लिखा तथा सेल्फी पॉइंट पर सेल्फी भी ली। शर्मा ने कार्यक्रम की सफलता के लिए आयोजनकर्ताओं को शुभकामनाएं दीं। इस दौरान नगर निगम जयपुर ग्रेटर की महापौर सौम्या गुर्जर, जयपुर ग्रेटर निगम की आयुक्त रुक्मिणी रियार, पार्षद एवं बड़ी संख्या में महिलाएं उपस्थित थीं।

# प्रदेश में 800 से अधिक नये चिकित्सा संस्थान खुलेंगे

जयपुर, (का.सं.)। प्रधानमंत्री नरेन्द्र मोदी की पहल पर प्रदेश में स्वास्थ्य सेवाओं को सुदृढ़ करने के उद्देश्य से केन्द्र सरकार ने तीन वित्तीय वर्ष (2023-24 से 2025-26) के लिए कुल 2671.41 करोड़ रुपये की वित्तीय स्वीकृति प्रदान की है। इसमें 2274 उप स्वास्थ्य केन्द्र, 430 प्राथमिक स्वास्थ्य केन्द्र, 2 सामुदायिक स्वास्थ्य केन्द्रों के निर्माण और 108 ब्लॉक सार्वजनिक स्वास्थ्य इकाइयों (बीपीएचयू) की स्थापना के लिए कुल 2006.78 करोड़ रुपये का बजट स्वीकृत किया गया है।

- स्वास्थ्य संस्थाओं के सुदृढ़ीकरण के लिए 2671.41 करोड़ रुपये की वित्तीय स्वीकृति

साथ ही, केन्द्र सरकार ने पीएचसी और उप स्वास्थ्य केन्द्रों में डायग्नोस्टिक सेवाओं के लिए 528.18 करोड़ रुपये, शहरी पीएचसी में डायग्नोस्टिक सेवाओं के लिए 41.11 करोड़ रुपये और बीपीएचयू, शहरी आयुष्मान आरोग्य मंदिर

(यूपीएम) और आयुष्मान आरोग्य मंदिर (एएम) के लिए 95.35 करोड़ रुपये के भी प्रावधान किए गए हैं।

मुख्यमंत्री भजनलाल शर्मा ने राजस्थान के स्वास्थ्य ढांचे को मजबूती प्रदान करने के उद्देश्य से केन्द्र सरकार की इस स्वीकृति पर आभार प्रकट करते हुए कहा है कि प्रधानमंत्री नरेन्द्र मोदी की इस सीमांत से आयुष्मान भारत और आयुष्मान राजस्थान का संकल्प साकार होगा। उन्होंने कहा कि इस निष्पक्ष से गांव-ढांधी तक गुणवत्तापूर्ण स्वास्थ्य सेवाएं सुगमतापूर्वक मिल सकेंगी।

## सात आई.ए.एस. के तबादले

जयपुर, (का.सं.)। राज्य सरकार ने आज एक आदेश जारी कर सात आई.ए.एस. अफसरों के तबादले किये हैं। आदेशानुसार भवानी सिंह देहा को युवा मामले एवं खेल विभाग में प्रमुख शासन सचिव, नवीन जैन को आयोजना विभाग में शासन सचिव, कृष्ण कुणाल को स्कूल शिक्षा और भाषा एवं पुस्तकालय विभाग एवं पंचायती राज विभाग में शासन सचिव, वे सरवण कुमार को विज्ञान और प्रौद्योगिकी विभाग में शासन सचिव, मोहन लाल यादव को महिला एवं बाल विकास विभाग एवं पंचायती राज विभाग में शासन सचिव, महेंद्र सोनी को राजस्व मंडल अजमेर में सदस्य और धनेन्द्र भानु चतुर्वेदी को सीकर का संभागीय आयुक्त बनाया गया है।

# 'माइनिंग ब्लॉकों की नीलामी का बनेगा मासिक एक्शन प्लान'

जयपुर, (का.सं.)। आगामी वित्तीय वर्ष में मेजर और माइनर मिनेरल ब्लॉकों के ऑक्शन का मासिक एक्शन प्लान बनाया जाएगा। निदेशक खान एवं भूविज्ञान श्री भगवती प्रसाद कलाल ने माईंस व भूविज्ञान विभाग के फील्ड अधिकारियों को निदेश दिए कि फील्ड अधिकारी अपने क्षेत्र के मिनेरल एक्सप्लोरेशन, डेवलपमेंट और ऑक्शन के लिए ब्लॉक तैयार करने का रोडमैप तैयार कर प्रतिमाह ऑक्शन के प्रस्ताव भिजवाएं। उन्होंने कहा कि अवैध खनन पर प्रभावी रोक के लिए गेप व खनन क्षेत्रों के ब्लॉकों की नीलामी के कार्य में तेजी लानी होगी।

डीएमजी शनिवार को खान एवं भूविज्ञान विभाग के फील्ड अधिकारियों से वीडियो कॉन्फ्रेंसिंग के माध्यम से रुबर हो रहे थे। उन्होंने 15 जनवरी से 31 जनवरी तक चले अवैध खनन गतिविधियों के खिलाफ राज्यव्यापी संयुक्त अभियान की स्पष्ट को आगे भी बनाए रखने पर जोर देते हुए कहा कि

- बकाया राशि की वसूली में कोताही बर्दाश्त नहीं : भगवती प्रसाद
- 'माइनिंग क्षेत्रों व स्टॉक का होगा औचक निरीक्षण'

अधिकारियों को नियतकालीन अंतराल में औचक निरीक्षण जारी रखने को कहा ताकि खनन माफियाओं पर अंकुश जारी रखा जा सके। उन्होंने विभाग की माइनिंग विंग व जियोलाजी विंग के बीच बेहतर तालमेल बनाकर खनिज खोज और खनन कार्य को बढ़ावा देने और औद्योगिक विकास, निवेश, रोजगार व राज्य सरकार का रेवेन्यू बढ़ाने के साझा प्रयास करने को कहा। उन्होंने कहा कि राजस्थान विविध और विपुल खनिज संपदा वाला प्रदेश है। खनन माफियाओं द्वारा खनिज

ब्लॉकों के ऑक्शन को विफल कराने के प्रयासों की चर्चा करते हुए कहा कि खनिज ब्लॉकों की ई-नीलामी को सफल बनाने के लिए व्यापक प्रचार-प्रसार पर भी जोर देना होगा।

कलाल ने खनन क्षेत्र के पूर्व बकाया राशि की युद्ध स्तर पर वसूली करने के निदेश दिए और कहा कि वसूली प्रयासों में कोताही भी करनी पड़े तो इसमें कोताही नहीं बरती जाए। लीजों के बीच गेप परिया पर हो रहे अवैध खनन को शिकायतों की चर्चा करते हुए कहा कि गेप परिया के ब्लॉक तैयार कर आक्शन की तैयारी करने को कहा। डीएमजी ने जिला कलक्टर की अध्यक्षता में गठित अंतर्विभागीय बैठक में अवैध खनन क्षेत्रों और उन पर कार्यवाही के लिए परस्पर सहयोग व समन्वय पर विस्तार से चर्चा करें ताकि आपसी समन्वय से कार्यवाही

की जा सके। उन्होंने आवश्यक विभागीय कार्यों को तय समय सीमा में निपटाने के निर्देश दिए। वीसी ने विधान सभा प्रश्नों, संपर्क पोर्टल के प्रकरणों के समन्वयक निस्तारण, विभिन्न स्तरों से प्राप्त प्रकरणों के समय पर निषादन और आधुनिक तकनीक के उपयोग पर जोर दिया।

टीए देवेन्द्र गौड़ ने पीपीटी के माध्यम से विस्तार से विभागीय गतिविधियों की जानकारी दी। अतिरिक्त निदेशक दीपक तंवर, बीएस सोढा, पीआर अमेडा, एमपी मीणा, सीईओ आरएसएमटी एनपी सिंह, एडीजी आलोक जैन, एसएमई एनके बैरवा, डीएस देवड़ा, एसपी शर्मा, एनएस शक्तावत, कमलेश्वर बाराणा, अनिल खमेसर, जय गुरुबखानी, सतीश आर्य, भीम सिंह, धर्मेश लोहार, एके नन्दवाना, ओपी कावार, यशवंत डामोर, हरिश् चन्द्र गोयल, संजय दुबे, सुरीश आदि अधिकारियों ने अपने क्षेत्रवार प्रगति की जानकारी दी।

## संविदा कर्मियों को नियमित नहीं करने पर मांगा जवाब

जयपुर। राजस्थान हाईकोर्ट ने चिकित्सा विभाग में दस साल से ज्यादा समय से संविदा पर काम कर रहे रेडियोग्राफर, फार्मासिस्ट और हेल्पर सहित अन्य को सेवा में नियमित नहीं करने और तय वेतन रोकने पर राज्य सरकार को नोटिस जारी कर जवाब तलब किया है। अदालत ने प्रमुख चिकित्सा सचिव और स्वास्थ्य निदेशक सहित बूंदी सीएमएचओ से पूछा है कि याचिकाकर्ताओं को नियमित क्यों नहीं किया गया और उनका तय वेतन क्यों रोका गया। जस्टिस गणेश राम मीणा की एकलपीठ ने यह आदेश फरिदास व रामकन्या सहित अन्य की याचिका पर दिए। याचिका में अधिवक्ता योगेश टेलर ने अदालत को बताया कि याचिकाकर्ता सीएचसी इंदरगढ़, बूंदी में सफाई कर्मचारी, कनिष्ठ लिपिक, रेडियोग्राफर, फार्मासिस्ट और हेल्पर पद पर वर्ष 2012 से संविदा पर कार्यरत हैं।

# 130 से अधिक विद्यार्थियों ने सुदर्शन क्रिया सीखी

जयपुर, (का.सं.)। एसएमएस मेडिकल कॉलेज में एमबीबीएस विद्यार्थियों के लिए आर्ट ऑफ लिविंग युवा सशक्तिकरण एवं कौशल कार्यक्रम का आयोजन किया गया जिसमें 130 से भी अधिक विद्यार्थियों ने हिस्सा लिया और वैज्ञानिक तौर पर प्रमाणित शवासों की तकनीक तथा सुदर्शन क्रिया सीखी।

विद्यार्थियों ने बताया कि वह अपने अंदर हुए परिवर्तन से बहुत खुश और उत्साहित हैं। वैज्ञानिक दृष्टिकोण रखने वाले छात्र छात्राओं ने साझा किया कि शवास प्रक्रियाओं के अभ्यास से मिले अनुभव को वे हैप्पी हॉर्मोन रिलीज, बेहतर नर्व एक्टिवेशन एवं स्ट्रेस हॉर्मोन कोर्टिसॉल रिडक्शन से जोड़ पाए। प्रतिभागियों ने साझा किया कि उनकी नींद की गुणवत्ता में सुधार

हुआ है, वे बेहतर ध्यान केंद्रित करने में सक्षम हैं और आत्मविश्वास का स्तर बेहतर है।

कार्यक्रम प्रशिक्षक विवेक एवं सुविधा अग्रवाल ने बताया कि युवाओं को सिखाए जाने वाले इस प्रैक्टिकल कार्यक्रम का लक्ष्य छात्रों को न केवल आंतरिक शांति प्रदान करना है बल्कि सामाजिक जिम्मेदारी और जुड़ाव की भावना के साथ बाहरी उत्कृष्टता और गतिशीलता प्रदान करना भी है। डॉ. राजीव बगरहट्टा, प्रिंसिपल एसएमएस मेडिकल कॉलेज और डॉ. मोनिका जैन अतिरिक्त प्रिंसिपल और चिकित्सा शिक्षा समन्वयक ने साझा किया कि कार्यक्रम का हमेशा जीवन कौशल का निर्माण, तनाव मुक्ति और जीवन की समग्र गुणवत्ता में सुधार को पूरा करता है।

यह उनके लिए जीवन में कुछ अच्छा करने और अपने जीवन की जिम्मेदारी लेने के लिए मनोबल बढ़ाने का काम करता है।

सुदर्शन क्रिया आर्ट ऑफ लिविंग संस्था द्वारा 184 देशों में सिखाई जाने वाली वैज्ञानिक शवास क्रिया की यूएसपी तकनीक है जो की येल्, हार्नर्ड मेडिकल स्कूल, कार्नेल यूनिवर्सिटी आईआईटी, आईआईएम तथा अनेकों संस्थान में युवा सशक्तिकरण एवं कौशल कार्यक्रम के माध्यम से छात्रों को सिखाई जाती है। यह पाया गया है की इस कार्यक्रम में सिखाई गई मानसिक स्वच्छता तकनीकों के माध्यम से छात्रों में समग्र उत्कृष्टता, जीवन कौशल का निर्माण, तनाव मुक्ति और जीवन की समग्र गुणवत्ता में सुधार को पूरा करता है।

## बेकाबू होकर बाइक बस से टकराई, युवक की मौत

जयपुर। दिल्ली रोड पर खोले के हनुमान जी मंदिर के पास शनिवार सुबह एक बाइक बेकाबू होकर बस के साइड में जा टकराई। हादसे में बाइक सवार एक युवक की मौत हो गई। वहीं एक युवक घायल हो गया। हादसे के बाद चालक बस लेकर भाग निकला। मामले की जांच दुर्घटना थाना उतर पुलिस कर रही है। हादसे के बाद फरार बस और चालक की तलाश के लिए सीसीटीवी फुटेज खंगाले जा रहे हैं। पुलिस के अनुसार जयसिंहपुरा खोर निवासी दो सगे भाई घर से काम करने के लिए सांगानेर जा रहे थे। सुबह करीब 9 बजे दिल्ली रोड पर शनि मंदिर के सामने उनकी बाइक सामने से आ रही बस के साइड में जा टकराई। हादसे में 24 वर्षीय लक्की सिंधी और उसका भाई प्रकाश सिंधी घायल हो गए। हादसे की सूचना पर मौके पर पहुंच कर पुलिस ने घायल को अस्पताल पहुंचाया, जहां पर लक्की सिंधी की मौत हो गई। पुलिस ने बताया कि दिल्ली रोड पर चल रहे काम के चलते यह रोक वन वे है। आज सुबह करीब 9 बजे एक बाइक बस के साइड में जा टकराई। हादसे के बाद चालक बस लेकर भाग निकला।

# शिक्षा क्षेत्र में विकसित भारत के अवसरों पर चर्चा

जयपुर। पूर्वमा यूनिवर्सिटी की ओर से आयोजित दो दिवसीय नेशनल कॉन्फ्रेंस ऑन इन्वेंशन एंड नॉलेज मैनेजमेंट के दूसरे दिन शनिवार को तकनीकी सत्र में शिक्षा क्षेत्र में विकसित भारत के अवसर पर सारगर्भित चर्चा की गई। इस सत्र की अध्यक्षता सुबोध जैन पीजी कॉलेज के प्राचार्य डॉ नीलकमल प्रोहिति ने की।

मुख्य वक्ता ड इन्स्ट्र्यूट ऑफ़ कॉस्ट एकाउंटेंट्स ऑफ़ इंडिया जयपुर चैप्टर के अध्यक्ष हरेंद्र पारीक थे। इस अवसर पर वक्ताओं ने कहा कि विकसित भारत के लक्ष्य में सर्वाधिक प्रभावी भूमिका मानव संसाधन, विशेषकर युवाओं को होगी। समग्र शिक्षा अभियान, उच्च शिक्षा संस्थानों का विस्तार, कौशल विकास जैसे कार्यक्रम तथा नीतियों के कारण समाजार्थिक बुनियादी ढांचा व्यापक हुआ है। शिक्षा राष्ट्र की उन्नति का आधारशिला है। हमारा दृढ़ विश्वास है कि शिक्षा, किसी भी राष्ट्र की प्रगति का आधार, निस्संदेह इस यात्रा में महत्वपूर्ण भूमिका निभाएगी। 2047 तक, भारत स्वतंत्रता के 100 वर्ष मनाएगा। हमें एक ऐसे शिक्षा प्रणाली



पूर्वमा यूनिवर्सिटी की ओर से तकनीकी सत्र में शिक्षा क्षेत्र में विकसित भारत के अवसर पर सारगर्भित चर्चा की गई।

की कल्पना करनी चाहिए जो सभी भारतीयों को सशक्त बनाए, समावेशी विकास को बढ़ावा दे और उन्हें 21 वीं सदी की चुनौतियों और अवसरों के लिए तैयार करे।

इस अवसर पर विभिन्न शैक्षिक संस्थानों के एक दर्जन से अधिक प्रतिभागियों ने इन्वेंशन एंड नॉलेज मैनेजमेंट पर अपने रिसर्च पेपर प्रस्तुत किये। कार्यशाला के समापन सत्र के मुख्य अतिथि राजस्थान स्टेट गैस लिमिटेड के चीफ फाइनेंसियल ऑफिसर दीक्षांशु पारीक थे। समापन

सत्र में यूनिवर्सिटी के प्रेसिडेंट सुरेश चंद्र पाधे, प्रो प्रेसिडेंट डॉ मनोज गुप्ता, रजिस्ट्रार चान्दनी कुपलानी और डीन डॉ सुनील गुप्ता ने भी अपने विचार व्यक्त किये।

कॉन्फ्रेंस की संयोजक डॉ मोनिका खत्री, डॉ उर्वशी भास्कर और डॉ गौरव मालपानी, आर्गेनाइजिंग सेक्रेटरी डॉ मुक्तक व्यास, सोनिका पारासर आदि ने कार्यशाला के आयोजन विषयक जानकारी दी। कॉन्फ्रेंस में बैस्ट रिसर्च पेपर प्रस्तुतकर्ताओं को पुरस्कृत किया गया।


# गुलाबों की खुशबू से महकेगा सिटी पार्क

जयपुर, (का.सं.)। राजस्थान की राजधानी जयपुर का हॉट डेस्टिनेशन बन चुके सिटी पार्क और यहां आने वाले आगंतुकों के लिए रविवार का दिन बेहद खास होगा। पार्क में दे रोज सोसाइटी ऑफ राजस्थान, राजस्थान आवासन मण्डल व जयपुर विकास प्राधिकरण के संयुक्त तत्वाधान में 49वें रोज शो-2024 का आयोजन किया जा रहा है।

आवासन मण्डल आयुक्त इंद्रजीत सिंह ने बताया कि देश-दुनिया में मशहूर हो चुका सिटी पार्क रविवार को 400 किस्म के गुलाबों की खुशबू से गुलजार रहेगा। दे रोज सोसाइटी ऑफ राजस्थान की ओर से 49वां रोज शो न केवल स्थानीय बल्कि आने वाले सभी पर्यटकों का दिल जीत लेगा। शो के अलावा पार्क में राजस्थानी लोक नृत्य सहित कई अन्य

कार्यक्रम का भी आयोजन होगा। सिंह ने बताया कि आमजन में सिटी पार्क को लोकप्रियता का अंदाजा इस बात से लगाया जा सकता है कि सोसायटी ने हर वर्ष होने वाले रोज शो को सिटी पार्क में ही आयोजित करने का मानस बना लिया है। उन्होंने बताया कि शो में आमजन भी उन्नत किस्म के गुलाब की कलम के साथ हिस्सा ले सकते हैं। अच्छे

गुलाबों की किस्मों को सम्मानित भी किया जाएगा। इसके अलावा पेंटिंग कंपटीशन सहित कई अन्य रचनात्मक और सांस्कृतिक कार्यक्रम भी होंगे। नेचर व प्लांट फोटोग्राफी में रूचि रखने वालों के लिए एह यह एक अच्छे शॉट्स लेने का अवसर है। आयुक्त ने बताया कि पूर्व मुख्य सचिव अशा शर्मा कार्यक्रम की मुख्य अतिथि होंगी।



भारतीय जीवन बीमा निगम के अध्यक्ष सिद्धार्थ मोहंती ने शनिवार को अंतरिम लाभांश के रूप में 2,441,44,91,124 रु. का चैक वित्त एवं कॉर्पोरेट मामलों के मंत्री निर्मला सीतारमण को सौंपा। इस अवसर पर वित्त सचिव डॉ. विवेक जोशी, अतिरिक्त सचिव एम पी तंगिरला उपस्थित थे। इस अवसर पर निर्मला सीतारमण, ने गिफ्ट सिटी, गांधीनगर में एलआईसी इंडरनेशनल बिजनेस सेंटर का वर्चुअल उद्घाटन किया।

# जयपुर पुलिस आयुक्त ने विद्याधर नगर थाने में जनसुनवाई की

जयपुर। जयपुर पुलिस आयुक्त बीजू जॉर्ज जोसफ ने शनिवार को विद्याधर नगर थाने में जनसुनवाई कर परिवारियों की समस्याएं सुनीं और मौके पर ही संबंधित अधिकारियों को निस्तारण के निर्देश भी दिए। इस दौरान अतिरिक्त पुलिस आयुक्त कैलाश चंद्र विरनोई, पुलिस उपायुक्त उत्तर राशि डोगरा डूडी, सहायक पुलिस उपायुक्त उत्तर द्वितीय बजरंग सिंह सहित संबंधित अधिकारी उपस्थित रहे।

बीजू जॉर्ज जोसफ ने कहा कि जनसुनवाई के दौरान परिवारियों की समस्याओं का मौके पर ही समाधान किया जा रहा है। उन्होंने कहा कि पुलिस की इस सकारात्मक पहल से आमजन में विश्वास और अपराधियों में डर बढ़ रहा है। उन्होंने कहा कि आमजन को राहत देने के लिए सभी थानों में भी प्रतिदिन जनसुनवाई की जा रही है। यही नहीं जनसुनवाई के बारे में औचक



जयपुर पुलिस आयुक्त बीजू जॉर्ज जोसफ ने जनसुनवाई कर परिवारियों की समस्याएं सुनीं। निरीक्षण कर जानकारी भी ली जा रही है। आयुक्त ने बताया कि जनसुनवाई के दौरान क्षेत्र में आपसी मुकदमों, पारिवारिक व जमीनी विवाद, मकानों पर कब्जे, ट्रैवल कंपनियों के द्वारा फर्जीवाड़ा, अवैध रूप से रहे

- समस्याएं सुनकर मौके पर ही संबंधित अधिकारियों को निस्तारण के निर्देश दिए

नाहरगढ़ क्षेत्र के परिवारियों के साथ-साथ समस्त उत्तर जिले के थानों तथा जयपुर कमिश्नरेट के अन्य जिलों के परिवारियों द्वारा अपनी समस्याएं पुलिस आयुक्त को बताकर समाधान पाया। आयुक्त ने इससे पहले शिराप्रथ, कानूत और कच्छनी थाने में जनसुनवाई कर आयुक्त ने सैकड़ों परिवारियों को राहत दी थी। जनसुनवाई की खास बात यह रही कि परिवारियों की समस्याओं का मौके पर ही निस्तारण किया गया। समय लगने वाली अन्य समस्याओं के जल्द समाधान के लिए भी निर्देश दिए गए।

क्रियेदार, जमीन के डबल पट्टे, अवैध कब्जे, चोरी, मारपीट, धमकी सहित अन्य शिकायतें प्राप्त हुईं। उन्होंने सभी शिकायतों की जांच कर कम से कम समय में निश्चित समायाधि में निस्तारित करने के निर्देश दिए। उन्होंने संबंधित

अधिकारियों को परिवारियों की समस्याओं का तुरंत रिसॉल्व देने और निस्तारण करने के भी निर्देश दिए। जनसुनवाई के दौरान पुलिस थाना शांसीनगर, विद्याधर नगर, भट्टावती, कोतवाली, जाजपुरा, संजय सर्किल एवं